[सूक्त-२५॥| 
[ऋषि-- शुनःशेप आजीगर्ति (कृत्रिम देवरात वैश्वामित्र)। देवता- वरुण। छन्द- गायत्री॥ 
२६९. यच्चिद्धि ते विशों यथा प्र देंव वरुण ब्रतम्‌। मिनीमसि द्यविद्यवि।।१॥। 


है वरुण देव। जेसे लोक में प्रजाएँ कभी-कभी प्रमाद करती हैं, वेसे ही हम भी आपसे सम्बन्धित कर्म 
को (पूजा अर्चन) में प्रतिदिन प्रमाद से हिंसित करते हैं। 
विशः-प्रजाएँ; मिनीमसि-प्रमाद से हिंसित करते हैं। 


२७०. मा नों वधाय हत्नवे जिहीव्ठानस्य रीरध:। मा हणानस्य मन्यवे।।२॥। 


हे वरुण देव! अनादर करने वाले का वंध करने के लिये, पापियों के हननरूपी शील वाले आपके हम 
लोग विषयभूत न हों तथा क्रुद्ध आपके क्रोध के लिए वधार्थ का हम विषय न बनें। क्‍ 

हलवे-पापियों के हनन रूपी शील वाले वरुण देव के लिये। रीरध:--संसिद्ध, हणानस्थ-हणीयमान, क्रुद्ध। 
२७१. वि मृंव्ठीकाय ते मनों रथीरश्व॑ं न सन्दितम्‌। गीभि्वरुण सीमहि।।३॥। 

हे वरुण देव! हम अपने सुख कें लिए आपके मन को स्तुतियों से विशेष रूप से प्रसन्‍न करते हैं। जैसे 
रथ का स्वामी दूर जाने से श्रान्त अपने घोड़े को घासादि द्वारा प्रसन्‍न करता है। 

संदितमू-सम्यक्‌ खण्डित, थके हुए; सीमहि-बांधते हैं, प्रसन्‍न करते हैं। 
२७२. परा हि मे विमन्यव: पतन्ति वस्यइष्टये। वयो न वंसतीरुप।४॥। 

हे वरुण देव! टीना की क्रोधरहित बुद्धियाँ अतिशय मूल्यवान जीवन की प्राप्ति के लिए 

पुनरावृत्ति से रहित होकर दौड़ रही हैं। जैसे पक्षीगण अपने घोंसलों की ओर दौड़ते है। 
विमन्यव:--क्रोधरहित बुद्धियाँ या उत्साहित बुद्धियों; वस्यदृष्टये--अतिशय- धनयुक्त जीवन के प्राप्त्यर्थ 
२७३. कदा क्षत्रश्नियं नरमा वरुणं करामहे। मृव्ठीकायोरुचक्षसम्‌ | ५ ।। 


हम अपने सुख के 
-बुलायेंगे। तर लिए बल से युक्त, नेता तथा बहुतों के द्रष्टा वरुण को यहाँ इस कर्म में कब 


क्षत्रश्रियं-बल की सेवा करने वाले आकरामहे-बुलायेंगे। 
२७४. तदित्समानमाशाते वेनन्ता न प्र युच्छत:। धृतब्रताय दाशुषे।।६।। 


अतआारग करन वाल हविदाता यजमान के लिये सुख की चाहना करने वाले मित्र और वरुण हमारे द्वार 
गईं हवि का समान भोग करते हैं तथा कभी भी प्रमाद नहीं करते हैं। 


आशाद-भांग करते हैं; बेनन्ता-कामना करने वाले मित्र, वरुण। 
२७५. वेदा यो वीनां पदमन्तरिक्षेण पत॑ताम्‌। वेद नाव: संमुद्रिय॑:।७।। 

अन्तरिक्ष में उड़ने वाले पक्षियों का मार्ग जो वरुणदेव जानते हैं, वे समुद्र में अवस्थित वरुण जल में 
संचार करने वाली नोकाओं का मार्ग भी जानते हैं (वह देव हमें बन्धन से मुक्त करे) 

पततां-उड़ने वाले; समुद्रिय:--समुद्र में स्थित वरुणदेव। 
२७६. वेदद मासो धृतत्रतो द्वादश प्रजाव॑ंत:। वेदा य उपजाय॑ते।।८।। 

नियमानुसार चलने वाले वरुण देव, प्रजा से युक्त बारह महीनों (चेत्रादि) को जानते हैं तथा जो तेरहवाँ 
(अधिक मास) संवत्सर के समीप स्वयं उत्पन्न होता है, उसे भी जानते हैं। 

प्रजावत:--उत्पद्यमान प्रजा से युक्त; य उपजायते-जो चान्द्र-सोर वर्ष का अधिकमास उत्पन्न होता है। इसकी 
अभिव्यक्ति अस्पष्ट है लेकिन पूर्ववर्ती 'वेद मासो द्वादश' के प्रसंग में है अर्थात्‌ जो बारह महीनों को जानता है। 
२७७, वेद वार्त॑स्य वर्तनिमुरो्कष्वस्य॑ बृहत:। वेदा ये अध्यासते।।९॥। 

जो वरुण देव विस्तीर्ण, दर्शनीय और गुणों में अधिक वायु के मार्ग को जानते हैं; तथा जो देवगण ऊपर 
स्थित हैं, उनका भी ज्ञान वे वरुणदेव रखते हैं। 

ऋष्वस्य-दर्शनीय; अध्यासते--ऊपर अधिष्ठित। 
२७८. नि घ॑साद धृत्रतो वरुण: पस्त्याईस्वा। साम्राज्याय सुक्रतु:।॥१०॥। 

नियमानुसार चलने वाले तथा उत्तम कर्म करने वाले वरुण देव देवी प्रजाओं के मध्य प्रजाओं को 
साम्राज्य सिद्धि के लिये, आकर बैठ गये हैं। 


पस्त्यासु-दैवी प्रजाओं में। 
२७९. अतो विश्वान्यद्धुता चिकित्वाँ अभि पश्यति। कृतानि या च कर्त्वो॥११॥ 


बुद्धिसम्पन्न व्यक्ति वरुण के द्वारा ही सारे आश्चर्यों को, जो वरुण के द्वारा पहले कर दिये गये हैंया 


.. अन्य जो अभी किये जायेंगे, देखता है। 
....  चिकित्वानू-प्रज्ञावानू; कर्तवा-किये जाने वाले। न 

५४ 
प्रण आयूंषि तारिषतू्‌।१२।। 


०. स नों विश्वाहा सुक्रतुरादित्य: सुप्था करत्‌। ही 
१४० सर जे विदयल जला हर अं शोभन मार्ग पर ले चलें तथा हमारी आयु 


शोभनप्रज्ञ या शोभनकर्म वह अदिति पुत्र वरुणदेव सर्वदा हमें 
की वृद्धि करें। मर्मिजंम रे 
२८६. बिभ्रंदद्वापिं हिंरण्ययं वरुणो वस्त निर्णिजम्‌। पर अं ओआ नह" लिया है। जिससे 
सुवर्णयय कवच को धारण करने वाले वरुण देव ने अपने पुष्ट शरीर को ढक लिया हैं। जिससे 
हिरण्यस्पर्शी किरणें चारों ओर फैल गई हैं। हि 
द्रापि-कवच; निर्णिजं-पुष्ट शरीर; स्पश:-दूत, किरणें। 
दुह्ांणों जना [तयः।।१४ |। 
२८२. न य॑ दिप्स॑न्ति दिप्सवो न दुह्ांणो जनानाम्‌। न देवमभिमातय:।॥६ 
हिंसक बैरी जिस वरुण से भयभीत होकर हिंसा का गांव छोड़ देते हैं। वे प्राणियों से द्रोह करने वाले 
वरुण से द्रोह नहीं करते। पापीजन उस वरुण को स्पर्श भी नहीं कर पाते हैं। 
दिप्सव:--हिंसक; अभिमातय-पापी “पाप्मा वा अभिमाति: ( ते. सं. २.१.३.५) 
२८३. उत यो मानुषिष्वा यरशश्रक्रे असाम्या। अस्माकमुदरेष्वा।१५॥।। 
और भी जिस वरुण ने मनुष्य के लिए अत्यधिक अन्न बनाया; वही वरुण सम्पूर्णतया सब कुछ करता 
है। विशेष रूप से हमारे पेट के लिए उसने अन्न बनाया है या हमारे पेट में भी सुन्दर रचना उसी ने की है। 
यश्:--अन्न; असाम्या-पूर्णरूपेण। 
२८४. पर! मे यन्ति धीतयो गावो न गव्यूंतीरनु। इच्छन्तीरुरुचक्षसम्‌।।१६॥। 
बहुत लोगों द्वारा द्रष्टव्य वरुण की इच्छा करने वाली मुझ शुनःशेप की बुद्धियाँ उसी के पास दूर तक 
जाती हैं, जैसे गायें गोचर भूमि या गोष्ठ की ओर जाती हैं। 
गव्यूती-गोशाला, चरागाह। 
२८५. सं नु वोचावहै पुनर्यतों मे मध्वाभृतम्‌। होतेव क्षदसे प्रियम्‌॥।१७॥॥ 
जिस कारण से मेरी यह मधुर हवि अज्ञसवाख्य कर्म में मेरे द्वारा तैयार की गई है, अत: होमकर्त्ता के 
समान आप भी प्रिय हवि का भोग करें। हवि-स्वीकार होने के बाद तृप्त हुए आप और जीवनमुक्त में अवश्य 
ही मिलकर प्रिय वार्ता करेंगे। 
२८६. दर्श नु विश्वदर्शतं दर्श रथमधि क्षमिं। एता जुषत मे गिर:॥१८।॥| 
सभी द्वारा दर्शनीय, हमारे अनुग्रहार्थ आविर्भूत वरुण देव को मैंने अवश्य ही देख दिया है। भूमि पर 
वरुण के रथ को भरपूर मैंने देखा है। स्तुति करने वाले मेरी स्तुति को वरुणदेव ने स्वीकार कर लिया है। 
विश्वदर्शतं-सभी द्वारा दर्शनीय या विश्वरूप में दर्शनीय; क्षमि-भूमि पर। 
२८७. इमं में वरुण श्रुधी हव॑मद्या च॑ मृत्ठय। त्वाम॑वस्युरा चंके।।१९॥। 
हे वरुणदेव ! मेरे इस आह्वान को सुनिये तथा आज के दिन हमें सुखी कीजिए। रक्षा का इच्छुक मैं आप 


की स्तुति करता हूँ। 
है दीनबन्धु दीनानाथ 8092002/[ 


अवस्यु:-रक्षा का इच्छुक। 


हि 

२८८. त्वं विश्वस्य मेधिर दिवश्व ग्मश्ल॑ राजसि। स॑ याम॑नि प्रतिं श्रुधि।।२०।। 
हे मेधावी वरुणदेव, आप चुलोक और भूलोक में सर्वत्र प्रकाशित हो रहे हैं। वह आप क्षेमप्रार्थी या 


समृद्धि के इच्छुक मेरी स्तुतियों को सुनकर उसका प्रत्युत्तर दीजिए। 
मेधिर-मेधावी; ग्म:-पृथिवी '“ग्मा'” (नि० १.१.२); यामनि-क्षेम के इच्छुक । 


२८९. उदुत्तमं मुमुग्धि नो वि पा्श मध्यमं चूंत। अवांधमानिं जीवसें।।२१॥।। 

हे वरुणदेव, हमारे शिरोगत पाशों को खोल दीजिए। हमारे उदरगत पाशों को खोलकर नष्ट कर दें तथा 
जीवित रहने के लिए हमारे पादगत पाशों को भी खींचकर नष्ट कर दें। 

मुमुश्ि-मुक्त कर दो; विचृतू-अलग करके। 

